

آخری دنوں کا زمانہ تھا اور سہارا ملک ایک نازک دور سے گزر رہا تھا۔ جب چائے کے وقت پر ایازہ سے میری بات ہوئی تو میں نے ان خطرات کی جانب اشارہ کیا۔ ”اسی وقت میں تو ایسے مضمون کی ضرورت ہے۔“ ایازہ جوش سے بولا، ”پہلے میں نے کیوں اس موضوع پر نہیں لکھا۔ نکر کی کوئی بات نہیں۔ میں نے کسی گورنمنٹ ایجنسی پر یا حکومت کی پالیسیوں پر براہ راست کوئی حملہ نہیں کیا۔ ہاں، بین السطور جن باتوں کی طرف اشارہ کیا ہے ان کا نوٹس اگر لیا جاتا ہے تو بسم اللہ یہی میرا مقصد ہے۔ تم ذرا اس کا اردو میں ترجمہ کر دو۔“

میں نے نسیم کی طرف دیکھا۔ میرا خیال تھا کہ وہ اپنے شوہر کو اس سلسلے میں کوئی غیر محتاط قدم اٹھانے سے باز رکھنے کی کوشش کرے گی۔ مگر نسیم خاموش رہی۔ میں نے تین دن لگا کر بڑی محنت سے اس مضمون کا ترجمہ کیا۔ تقریباً دو ہفتے کے بعد یہ مضمون ایک ہی روز کے انگریزی اور اردو اخباروں میں چھپ گیا۔ جو خوشی مجھے یہ تحریر پڑھ کر ہوئی اس کا مقابلہ میں صرف اس خوشی سے کر سکتا ہوں جو مجھ کو اپنی پہلی پھپی ہوئی کہانی دیکھ کر ہوئی تھی۔ میں نے دونوں اخباروں میں سے تراشے کاٹ کر اپنے پاس رکھ لیے۔ یہ تراشے آج بھی میرے پاس موجود ہیں۔ اگلی ملاقات پر ایازہ نے مجھے بتایا کہ خلاف امید، سرکار میں اس کی پیشی ہو گئی تھی۔ چیف سیکرٹری نے اسے بلا بھیجا تھا۔ پھر اس ملاقات کے چند روز کے بعد گورنمنٹ ہاؤس کی ایک تقریب میں اسے مدعو کیا گیا جہاں پر گورنر نے، جس سے ایازہ کی پہلے کبھی ملاقات نہیں ہوئی تھی، اسے اس طرح مخاطب کیا جیسے اس کو ذاتی طور پر جانتا ہو، اور چلتے چلتے دو ایک باتیں کرتا گیا تھا۔ ان دونوں ملاقاتوں میں ایازہ کو نہ کوئی سرزنش کی گئی نہ کسی کام سے روکا گیا۔ صرف اتنا کہا گیا کہ گورنمنٹ یہ توقع رکھتی ہے کہ ملک کے ذہین لوگ اپنے ”ٹیلنٹ“ کو مثبت کاموں میں صرف کریں گے۔ اس کا نتیجہ یہ ہوا کہ ایازہ نے کچھ عرصے تک اخباروں میں لکھنا بند کر دیا۔ (یا اخباروں نے اس سے کنارہ کشی کر لی، مگر اس

وقت کے بعد سے اس کے کام کی نوعیت یکسر بدل گئی۔ مجھے یاد ہے ایک دفعہ میں اس سے ملنے گیا ہوا تھا کہ اس کے گھر پر ہی، اس بات پر بحث کرنے کرتے ایازہ اور اس کے سر کے درمیان اچھا خاصا جھگڑا ہو گیا تھا۔ ایازہ کی پریکٹس کا رنگ تیزی سے بدلتا جا رہا تھا۔ اس کے جو نیر وکیل اس کے دفا دار تھے، اور جہاں تک ان سے ہو سکتا تھا اس کی پریکٹس چلاتے جا رہے تھے۔ مگر ایازہ کی آمدنی میں کمی ہو گئی تھی، اور بے حیثیت لوگوں سے اس کی طرف داری ایک جذبے کی صورت اختیار کر چکی تھی۔ ”ڈیڈی“ میرے سامنے نسیم نے جوش میں آکر اپنے باپ سے کہا تھا، ”ایازہ کے لیے یہ پرنسپل کا معاملہ ہے۔“

”پرنسپل۔ پرنسپل۔“ نسیم کے باپ نے ناراضگی سے جواب دیا تھا، ”آپ لوگوں کو پتا بھی ہے پرنسپل کیا ہوتا ہے؟ ہم لوگوں نے بھی ملک کی خدمت کی ہے جن لوگوں نے یہ ملک بنایا تھا وہ ہمارے پروفیشن کے لوگ تھے۔ خدا کے بندے تم نے عمر بھر میں ایک ٹریننگ حاصل کی ہے۔ دماغی ڈسپلن سیکھا ہے۔ جو کام بھی کرو ڈسٹنگ سے کرو، اپنے ڈسپلن کی مدد سے کرو۔ یہ کیا کہ میونسپل کمیٹی کے ممبر کی طرح جو بھی آیا اسی کے ساتھ اٹھ کر کورٹ میں جا پہنچے۔ تم نے کس کا دوٹ لینا ہے.....“

”بہر حال ڈیڈی آپ ایازہ کے کام میں دخل نہ دیں۔“ نسیم نے غصے میں آکر بات ختم کر دی تھی۔

میرے علم میں یہ پہلا موقع تھا کہ نسیم نے کسی بات میں اپنے باپ کے مقابل ایازہ کی حمایت کی تھی۔ دو چار مہینے ایسے آئے جبکہ مجھے خود بھی یہ ڈر پیدا ہونے لگا کہ ایازہ اپنے جوش و خروش میں شاید اپنا نظم و ضبط ہاتھ سے کھو بیٹھا ہے۔ اوپر نیچے اس نے کسی مقدمے معمولی فیس پر لیے، لڑے اور جیتے۔ ایک بار اس نے مجھ سے ذکر کیا کہ اسے گورنر کی طرف سے ایک پیغام ملا ہے۔

”بوجھو کیا؟“ وہ مسکراتے ہوئے بولا۔

”کیا؟“ میں نے پوچھا۔

”اسسٹنٹ ایڈووکیٹ جنرل کے عہدے کی پیش کش ہوئی ہے۔“

”پھر؟“ میں نے سانس روک کر سوال کیا۔

”ہا ہا۔“ اس نے قہقہہ لگایا، ”آگے نام بھی دھوکے میں۔ بھائی یہ رشوت دی

جاری ہے۔ میں آتا ہوں ان بھڑووں کے چکر میں؟“

ان دنوں میں ایازہ کی جذباتی حالت کچھ ایسی تھی کہ کبھی کبھی مجھ کو وہ ایک اجنبی کی مانند دکھائی دیتا تھا۔ میرے لیے ایازہ ایک ایسا شخص تھا جس نے اپنی زندگی کو اپنی ذہانت کے خطوط پر وضع کیا تھا، جس نے ہمیشہ اپنے دل کو اپنے دماغ کے نظم و ضبط کے تابع رکھا تھا۔ یہ پہلا موقع تھا کہ اس نے اپنے جذبات کو ابھرنے کا موقع دیا تھا، اور معلوم ہوتا تھا کہ اس کے جذبات اس کی عقل پر قبضہ جھاتے جارہے ہیں۔ تاہم، یہ بات نہیں تھی کہ کسی صورت میں اس کا ذہن کند پڑ گیا تھا۔ بلکہ جس سمت میں وہ چلا جا رہا تھا اس سمت میں اس کا دماغ پہلے سے بھی زیادہ تیزی اور تندی کے ساتھ کام کرنے لگا تھا۔ یوں معلوم ہوتا تھا جیسے اس کا ذہن ثانیہ ایک بے نام سے مقام پر رک کر اپنے آس پاس ایک حیران و پریشان نظر ڈال کر ایک دھچکے سے نئی منزل کی جانب دوڑ پڑا تھا۔ اس وقت کے دوران ایازہ کی سب سے بڑی خوش قسمتی نسیم کا ساتھ تھا۔ اس نازک دور میں جب اس کا دوست اظہر، اس کا سسر اس کے پیشہ ور دوست اور کئی ملنے والے اس سے کئی کترانے لگے تھے، ایازہ کی بیوی ایک چٹان کی مانند جم کر اس کے ساتھ کھڑی رہی تھی۔ اس نے کبھی کسی مسئلے پر ایازہ سے کوئی بحث یا تکرار نہ کی تھی۔ معلوم ہوتا تھا کہ پہلی بار مکمل طور پر وہ اپنے شوہر کی زندگی میں شریک ہو رہی تھی۔ اب بھی میری رائے ہے کہ یہ نسیم کی ثابت قدمی کا نتیجہ ہی تھا کہ آخر کار ایازہ کا رویہ آہستہ آہستہ کسی ڈھرے پر آنے لگا۔ سال بھر کی ہل چل کے بعد ایازہ کے اندر کی تحریک دھیمی پڑنے لگی، جیسے اس کی طبیعت اس غیر فطری رفتار کو روک کر کے اپنے پرانے ضبط اور ترتیب کے دائرے کے اندر لوٹ رہی ہو، یا

نشیب ، ۲۲۲

جیسے اس نے اپنی اصل سمت آخر کار ڈھونڈ نکالی ہو۔ اس کا جذبہ اسی طور قائم رہا، صرف اس میں ایک دیر پا قوت ارادی کی شکل اور ترتیب پیدا ہو گئی۔ ایانہ نے اپنی پریکٹس کو اب گویا دو حصوں میں تقسیم کر دیا۔ ایک طرف تو وہ ایک کامیاب بیرسٹر کی حیثیت سے مقدمے لیتا اور ان کی فیس وصول کرتا تھا۔ دوسری جانب وہ اتنا وقت اپنے ہاتھ میں بچا کر ضرور رکھتا کہ اپنی مرضی کا کوئی مقدمہ، معاوضے کا خیال کیے بغیر لڑ سکے۔ اپنے سسرال کے لوگوں سے ایانہ کے تعلقات دوبارہ استوار ہو چکے تھے، اور نسیم اتنی خوش نظر آنے لگی تھی کہ میں نے اس سے پہلے اس کو شاید صرف شادی کے فوراً بعد کے چند مہینوں میں اتنا خوش دیکھا تھا۔ پھر بھڑے ہی دنوں کے اندر ایانہ نے ہائی کورٹ میں وہ دو مقدمے لڑے جن کا ذکر میں نے شروع میں کیا ہے۔ دفعۃً ایانہ کا نام قانونی حلقوں سے نکل کر عوام میں پہنچ گیا۔

اب تک میں نے صرف ان مختلف شکلوں کا ذکر کیا ہے جو شکلیں ایانہ کی زندگی وقتاً فوقتاً اختیار کرتی رہی۔ بعض جگہوں پر میں نے اسے تبدیلی کا نام بھی دیا ہے مگر اب خیال کرتا ہوں تو معلوم ہوتا ہے کہ یہ ذکر محض ان صورتوں کا تھا جنہیں ہر آدمی اپنے ساتھ لے کر پیدا ہوتا ہے، اور عمر کی مختلف منزلوں پر اس کی شخصیت ان صورتوں میں نمودار ہوتی رہتی ہے، گویا ان میں سے ہر ایک کا ایک وقت اور ایک مقام مقرر ہوتا ہے۔ بہت کم ایسا ہوتا ہے کہ کوئی واقعہ یا کوئی حادثہ ایسا پیش آئے کہ آدمی کی شخصیت کو سب بدل کر رکھ دے اور بعد میں آنے والی تمام صورتوں کی بنیاد پر اثر انداز ہو۔ بے شک ایسا کم ہوتا ہے، مگر کوئی آدمی — یا اس کی زندگی کا کوئی مقام — ایسا ضرور ہوتا ہے جس میں اس تبدیلی کے جراثیم پنہاں ہوتے ہیں، اور ان سے بچنا اس کے لیے دشوار ہوتا ہے۔ ایسا ہی ایک واقعہ ان دنوں ایانہ کی زندگی میں پیش آیا۔

یہ واقعہ اپنے طور پر ایک الگ کہانی ہے۔ مگر اس کہانی کو بیان کیے بغیر

میں اپنے دوست کی زندگی کے بارے میں کچھ بھی نہیں کہہ سکتا۔ اسے بیان کرنا اس لیے بھی ضروری ہے کہ یہ پہلا موقع تھا جب میں ایاز کی زندگی کے ایک واقعے میں پوری طرح شریک ہوا تھا۔ جاڑوں کے دن تھے اور میں اس بار کوئی دو مہینے کے وقفے کے بعد ایاز سے ملنے کے لیے لاہور گیا تھا۔ اتوار کے روز شام کے وقت ایاز کے چند دوست (وہ لوگ جنہوں نے بیچ میں کچھ عرصے کے لیے ایاز سے کنارہ کشی کر لی تھی، اب دوبارہ اس کی جانب اٹھتے آرہے تھے) اس کے گھر پر اکٹھے ہوئے۔ گپ شپ رہی، کھانا کھایا گیا، اور پھر سب آتش دان کے گرد بیٹھ کر بیٹھے چلوغزوے اور اخروٹ کھاتے اور کافی پیتے رہے۔ ایک بات جو اس روز میں نے محسوس کی وہ ایاز کی غیر معمولی خاموشی تھی۔ گفتگو حسبِ معمول قانون سیاست اخبارات اور ملک کے عام حالات کے بارے میں ہو رہی تھی۔ بیچ بیچ میں کوئی مزے دار قصہ بھی آجاتا۔ ایاز جو ہمیشہ میزبان کے فرائض انجام دیتا ہوا گفتگو کے ہر موضوع پر پیش پیش رہتا تھا، آج کچھ بے خیالی کی حالت میں تھا۔ آخر جب سب لوگ رخصت ہو گئے تو ایاز واپس آکر دوبارہ آتش دان کے قریب کرسی پر بیٹھ گیا۔ وہ ٹانگیں لمبی کر کے، کہنیاں کرسی کے بازوؤں پر اور ہاتھوں کی مٹھیاں مٹھوڑی کے نیچے رکھ کر حلبنی ہوئی لکڑیوں کی آگ کو دیکھنے لگا۔ اس کے ماتھے پر گہرے فکر کی شکنیں تھیں۔ میں کچھ دیر تک نسیم سے باتیں کرتا رہا۔ آخر مجھ سے ندرہ ہا گیا۔

”کیا بات ہے؟“ میں نے ایاز سے پوچھا، ”آج تم کچھ چپ ہو۔“
ایاز نے چونک کر مجھے دیکھا، پھر جواب دینے کی بجائے آہستہ سے ہنس کر خاموش ہو رہا، جیسے بات کرتے ہوئے ہچکچا رہا ہو۔
”ایاز کو ایک مقدمے نے پھنسا رکھا ہے۔“ نسیم نے جواب دیا۔

”پھنسا رکھا ہے؟“ میں نے دہرا کر پوچھا۔ یہ میرے لیے ایک حیران کن بات تھی۔ قانون ایاز کا اوڑھنا بچھونا تھا۔ میں نے اس کو عرق ربڑی سے مقدمے تیار کرتے ہوئے

تو دیکھا تھا، مگر کبھی اسے پریشانی میں مبتلا نہ پایا تھا۔ کیسا مقدمہ ہے؟ میں نے پوچھا۔

”ایک قتل کا مقدمہ ہے۔“ نسیم نے کہا۔

قتل کے مقدمے ایسا نہ کار و زمرہ کا کام تھے، کوئی نئی بات نہ تھی۔ مگر ابھی تک وہ اس بارے میں بات کرنے سے کترار ہا تھا۔ میں نسیم سے بات کر رہا تھا تو وہ کرسی چھوڑ کر اٹھ کھڑا ہوا اور اسی طرح گہرے فکر کی حالت میں ماتھے پہ شکن ڈالے، ہاتھ تپوں کی جیبوں میں دیے کرے میں آہستہ آہستہ قدم اٹھاتا ہوا ادھر سے ادھر بھرنے لگا۔ میں اسے خاموشی سے دیکھتا رہا۔

کچھ دیر کے بعد وہ واپس آ کر کرسی پر بیٹھ گیا۔

”کوئی مشکل کیس لگتا ہے؟“ میں نے ہنس کر کہا

ایسا آہستہ سے مسکرایا۔ ”مشکل تو نہیں۔“ وہ بولا، ”عجیب سا ہے۔“

”کچھ تباہ تو سہی۔“

”میں انگلستان میں تھا تو اکثر ایسے کیس دیکھنے میں آتے تھے۔“ وہ بولا، ”یہاں پر

اصل میں سیدھے سادے معاملوں پہ قتل ہوتے ہیں۔ پرانی دشمنی پہ۔ جائیداد پہ، یا

بد چلنی پہ۔“ پھر ایک لمحہ رک کر بولا، ”ویسے تو یہ معاملہ بھی بد چلنی کا ہے۔“

”فصیح کیا ہے؟“ میں نے پوچھا۔

”قصہ یہ ہے کہ ایک پڑھالکھا نوجوان گزٹڈ افسر ہے جس نے بد چلنی کے شہے

پر اپنی بیوی کو قتل کر دیا ہے۔ میں ڈیفنڈ کر رہا ہوں۔ ملزم نے اتنا جرم کیا ہے،

شہادتیں موجود ہیں، وغیرہ وغیرہ۔ جرم سے انکار نہیں ہو سکتا، اور نہ ہی میں اس بنیاد پر

ڈیفنڈ کرنے کے لیے تیار ہوں۔ اس کیس کو صرف diminished responsibility

کی بنیاد پر ڈیفنڈ کیا جاسکتا ہے۔“

”پھر مشکل کیا ہے؟“ میں نے پوچھا۔

”مشکل یہ ہے کہ اس میں بد چلنی کا ثبوت مہیا کرنا ضروری ہے۔“

”اور وہ موجود نہیں؟“

”ابھی تک کوئی سراغ نہیں مل رہا۔“

”عزیم کیا کہتا ہے؟“

”اس کی دماغی حالت کچھ واضح نہیں۔ شروع میں اس کا بیان تھا کہ اس نے اپنی بیوی اور اس کے آشنا کو اکٹھے پا کر ان پر حملہ کیا۔ مگر معلوم ہوتا ہے کہ پیرامار وہاں یہ موجود نہیں تھا۔ اس نے محض شبہ کی بناء پر بیوی کو قتل کیا ہے۔ آدمی کو خاصا ذہین ہے مگر اس واقعے نے اس کے ذہن پر برا اثر ڈالا ہے۔ چنانچہ ڈیفنس کو اپنے ہاتھ میں ہی رکھنا پڑے گا۔ پراسیکیوشن اس کے سٹینڈ لینے پر اصرار کر سکتی ہے اور غالباً کرے گی۔ مگر میرا خیال ہے کہ ہم اسے ہلاک کر سکتے ہیں۔ اس وقت اس کی ایک ہی صورت ہے۔“

”کیا صورت ہے؟“

”ذہنی توازن بگڑنے کی پلی لی جائے۔“

”اس میں کوئی حرج ہے؟“ میں نے پوچھا۔

”اس سے کیس ایک تو پیچیدہ اور کسی حد تک کمزور ہو جاتا ہے۔ دوسرے

ڈاکٹروں کی رپورٹوں پر خاصا انحصار کرنا پڑتا ہے۔“

”ہوں“ میں نے سوچتے ہوئے جواب دیا۔ ”پھر تو معاملہ واقعی ٹیرمھا ہے۔“

”یورپ یا امریکہ کی کوئی بھی عدالت اس معاملے میں محض بد چلنی کے شبہ کی بناء پر

ذہنی توازن بگڑنے، بلکہ وقتی طور پر توازن بگڑ جانے کی دلیل کو قبول کرے گی۔“ ایازہ بولا،

”ہمارے ہاں اگرچہ قانون انگریزی طریقے کا ہی چل رہا ہے مگر عدالتیں ابھی

ان باریکیوں تک نہیں پہنچیں۔ بہر حال اور بھی طریقے ہیں اسے ہینڈل کرنے کے۔ میں

ابھی یہ منبصلہ نہیں کر پایا کہ کس طرف سے اسے اپروچ کیا جائے۔“ ایازہ چند لمحوں کے

یہ خاموش ہو گیا۔ تاہم — جوابات مجھے ”بادر“ کر رہی ہے، اس نے زور دے کر

کہا، ”وہ یہ ہے کہ آدمی بے قصور ہے۔“

”کیا مطلب؟“

”انوسنٹ ایذا عتماد سے دونوں ہاتھ پھیلا کر بولا، گویا اس سے بڑی دلیل اور کوئی نہ ہو۔“ یہ آدمی انوسنٹ ہے۔“

”تمہیں کیسے پتا ہے؟“ میں نے پوچھا۔

”اس بات کا مجھے علم نہیں۔“ وہ بولا، ”اس سے زیادہ ابھی کسی بات کا مجھے علم نہیں۔ بس میرے دل میں یقین ہے کہ یہ آدمی بے قصور ہے۔ صرف ثابت کرنے کی بات ہے۔“

میں ششدر رہ گیا۔ ایذا کا دماغ مکمل پر ایک وکیل کا دماغ تھا۔ اس کے ہاں واہمے کی کوئی جگہ نہ تھی۔ ایذا کے لیے صرف اس بات کا وجود ہوتا تھا جس بات کی دلیل مہیا کی جاسکتی ہو۔ (وہ باتیں جن کے لیے دلیل کی ضرورت نہیں ہوتی انہیں تسلیم کرنے کے لیے بھی وہ کوئی دلیل پیدا کر لیتا تھا۔ بعض دفعہ مجھے خیال آتا تھا کہ شاید خدا کا وجود بھی اس کے ذہن کے اندر ایک دلیل کی شکل میں تھا۔) آج تک ایذا نے کبھی اس طرح کی بات نہ کی تھی جو شہادت اور دلیل کے دائرے سے باہر نکلتی ہو، نہ کبھی اس نے حالات و واقعات کو نظر انداز کر کے کسی بات کو ثابت کرنے کی کوشش کی تھی۔ اسی لیے وہ ایک اعلیٰ درجے کا بیرسٹر تھا۔ مگر آج — اپنے سارے اصول توڑ کر وہ اتنی لاپرواہی سے کہہ رہا تھا، ”بس ثابت کرنے کی بات ہے۔“ پہلی بار ایذا نے مٹھوس خفائق کی دنیا کو چھوڑ کر واسمے کی ایسی پھسپی زمین پر قدم دھرا تھا جہاں پاؤں دھنسا چلا جاتا ہے مگر خبر نہیں ہوتی۔

میں آنکھیں پھیلائے اسے دیکھتا رہا۔ وہ دوبارہ منہ پھیر کر آگ کے شعلوں کو دیکھنے لگا۔ نسیم ہمارے پاس سے اٹھ کر جا چکی تھی۔ اندر کے کسی کمرے سے اس کے گنگننے کی آواز آرہی تھی۔ میرا تجسس بڑھتا جا رہا تھا۔ میرا دل چاہ رہا تھا کہ ایذا مجھے شروع سے لے کر آخر تک اس کیس کے سارے حالات بتائے۔ یہ کون شخص تھا جس نے اپنی بیوی کا قتل کیا تھا، پھر اس کا اقبال کیا تھا، اور اس کے باوجود ایذا جیسے شخص کو اپنی بے گناہی کا قائل کر چکا تھا۔

ایذا نے میری طرف دیکھا اور مجھے محسوس ہوا جیسے اس نے میرے دل کی بات

جان لی ہو۔

”تم ایک ادیب ہو۔“ وہ بولا، ”لوگوں کے دل کا حال جاننے کا دعویٰ کرتے ہو۔ تم مجھے بتاؤ کہ یہ کیا حقیقت ہے۔“

”میں کسی کے دل کا حال جاننے کا دعویٰ نہیں کرتا۔“ میں نے ہنس کر جواب دیا۔

”مگر یہ کیس ہے دل چسپ۔ مجھے ساری کہانی سناؤ تو کچھ بتاؤں۔“

ایاز چند لمحوں تک مجھے دیکھتا رہا، جیسے کسی خیال میں ہو۔ پھر اس نے ہونٹ ذرا سے بھینچے، جلتی ہوئی لکڑیوں پر نظر ڈال کر سر کو ایک ادھ بار اثبات میں ہلایا، اور میری جانب متوجہ ہو کر بولا: ”تو سنو۔“

اب میں سوچتا ہوں تو خیال آتا ہے کہ انہی چند لمحوں کے اندر ایاز نے مجھے اس کیس میں شریک کرنے کا فیصلہ کر لیا تھا۔ جو تفصیلات اس نے مجھے بتائیں وہ یہ تھیں:

ظفر ایک گاؤں سے تعلق رکھتا تھا۔ پڑھائی میں تیز تھا۔ اس کے گاؤں کے قریب شہر تھا جہاں سے اس نے سکول اور کالج پاس کیا۔ بی۔ اے کرنے کے بعد اسے فوڈ انسپکٹر کی ملازمت مل گئی، مگر سا فقہی سا فقہ وہ پی۔ سی۔ ایس کے امتحان کی تیاری کرتا رہا۔

دو سال کے بعد اس نے مقابلے کا امتحان پاس کر لیا۔ ٹریننگ کے بعد چند قصبوں اور شہروں میں محبٹرٹ وغیرہ کے عہدے پر اس کی تعیناتی ہوئی۔ ان قصبوں میں ایک قصبہ قصور تھا۔ قصور میں ملازمت کے دوران ایک کلیم کے مقدمے کے سلسلے

میں اس کی ملاقات اپنی بیوی کے خاندان سے ہوئی۔ یہ لوگ دلی کے مہاجر تھے اور

سن سینتالیس میں قصور آکر بس گئے تھے۔ ہجرت کے موقع پر کوثر کی عمر بارہ تیرہ

برس کی تھی۔ جب ظفر قصور میں تعینات تھا تو کوثر لاہور کے ایک کالج میں بی۔ اے۔

کے آخری سال میں پڑھ رہی تھی۔ اس نے بی۔ اے۔ پاس کیا تو ظفر سے اس کی شادی ہو گئی۔

ایک دو اور شہروں میں ملازمت کی مدت پوری کرنے کے بعد ظفر کو لاہور سیکرٹریٹ

میں تعینات کر دیا گیا۔ واردات کے موقع پر ان کی شادی کو پانچ سال اور لاہور میں

رہتے ہوئے ایک سال سے کچھ اور پر کا عرصہ ہو چکا تھا۔ ان کے دو بچے تھے۔ چوہدری

کے قریب ایک پرانی سی کوٹھی کا آدھا حصہ کر لے پر لے کر وہ اس میں رہ رہے تھے۔ وہیں پر ایک روز رات کو نو یا دس بجے ظفر نے کوٹر کا گلا گھونٹ کر اسے ہلاک کر دیا۔ اس کے بعد وہ ایک دو گھنٹے گھر کے اندر ہی بیٹھا رہا۔ پھر اس نے اپنے دونوں بچوں کو سوتے سے جگایا، چار سال کے بیٹے کو سکوتر پر اپنے پیچھے بٹھایا، اور ایک سال کی بچی کو گود میں لے کر ایک ہاتھ سے سکوتر چلاتا ہوا اپنے ایک دوست کے گھر جا پہنچا۔ آدھی رات کے بعد کسی وقت ظفر کے دوست نے پولیس کو اطلاع کر دی۔

یہ چند تفصیلات بتا کر ایازہ خالی خالی نظروں سے مجھے دیکھنے لگا، جیسے اب اس کے پاس اور کوئی بات نہ رہی ہو۔ اس نے صرف اتنا کہا، ”چاہو تو اس کی بریف دیکھ سکتے ہو۔“

چنانچہ اس طرح میں اس مقدمے میں الجھا۔ میں نے مقدمے کی بریف اور اس سے متعلق تمام کاغذات کا مطالعہ کیا۔ ایازہ کے عملے کی اپنی تفتیش قتل کے حالات کے علاوہ صرف ظفر اور اس کی بیوی کی زندگی کے چند واقعات تک محدود تھی۔ مقتولہ کی طالب علمی کی زندگی۔ کالج کی دو ایک لیکچرار، اس کی چند سہیلیوں اور ان کے کنبوں سے رابطہ قائم کیا گیا تھا۔ تصور میں بھی ادھر ادھر سے مقتولہ اور اس کے خاندان کے کچھ جاننے والوں سے پوچھ گچھ کی گئی تھی۔ ان میں قصور کے ایک بااثر شخص کا بیان بھی شامل تھا جس نے مقتولہ کے کردار کے بارے میں کئی خاص باتوں کا ذکر کیا تھا۔ یہ ایک بیان ایسا تھا جس کے اوپر کافی حد تک کیس کو کھڑا کیا جاسکتا تھا۔ مگر بعد میں پتا چلا کہ اس شخص کی مقتولہ کے ماموں کے ساتھ پرانی دشمنی تھی۔ چنانچہ اس بیان کی اہمیت کو رد کر دینا پڑا۔ ایک مقام پر کالج کے ایک مرد لیکچرار کے ساتھ مقتولہ کے معاشقے کا ذکر بھی تھا، مگر انتہائی کوششوں کے باوجود اس بارے میں کوئی مزید اطلاعات فراہم نہ ہو سکیں۔ اس کے علاوہ چند ایک اور واقعات کا ذکر آیا تھا جن کی اہمیت نہ ہونے کے برابر تھی۔ یہ بیش تر ایسی باتیں تھیں جو افواہوں اور ذہنی اختراعات پر مبنی ہوتی ہیں اور جنہیں چھوٹے چھوٹے وکیل اکثر اپنے مقدموں میں واقعاتی شہادتوں کو مضبوط بنانے کی خاطر استعمال کرنے

سے نہیں سچکچاتے، مگر ایازہ کی سطح پر ان باتوں کو قابلِ اعتناء نہیں سمجھا جاتا۔ چنانچہ ان کے مقدمے کی بنیاد ابھی تک صرف ظفر کی زندگی کے حالات اور اس کا کردار ہی تھا، گو میرے جیسے غیر پیشہ ور شخص کے لیے بھی یہ بھانپنا و ستوار نہ تھا کہ حالات، واقعات، اور اعداد و شمار کے اس ڈھیر میں سے، جو میرے سامنے رکھا ہوا تھا، کوئی خاص سمت یا وزن فی دلیل برآمد نہ ہوتی تھی۔

ایک آدھ روز وہاں گزار کر میں واپس اپنے گھر چلا آیا۔ مگر مجھے چین نہ آیا۔ چند دن کے اندر اندر میں نے واپس جانے کی ٹھان لی۔ اس وقت بھی محب ملک بھر کے اندر غالباً سینکڑوں ایسے مقدمے چل رہے تھے جو اس واقعے سے کسی طور بھی مختلف نہ تھے، یہ ایک مقدمہ ایسا تھا جس نے میرے اوپر عجیب و غریب اثر کیا تھا۔ ایازہ کی مانند میں کسی تفکر میں مبتلا نہیں ہوا تھا، مگر یوں لگتا تھا جیسے اس نے میرے خیال کے اوپر ایک کمند پھینک دی ہے اور اب اپنی گرفت ڈھیلی کرنے پر آمادہ نہیں ہو رہا۔ میں نے اپنی بیوی سے بات کی اور اگلے ہی روز واپس لاہور جا پہنچا۔

”میں ظفر سے مل سکتا ہوں؟“ گفتگو کے دوران میں نے ایازہ سے پوچھا۔

”مشکل ہے۔“ ایازہ نے کہا، ”صرف اس کے وکیل مل سکتے ہیں۔ یا قریبی رشتہ دار۔“

ظفر کے بیان کے کم از کم تین مختلف اقتباسات تھے۔ پہلی رپورٹ میں قطعی طور پر بد چلنی کا الزام تھا، اور معلوم ہوتا تھا کہ ظفر نے اپنی بیوی کو موقع پر جالیا تھا۔ مگر پولیس کی تفتیش سے پتا چلتا تھا کہ جس شخص کا نام لیا گیا تھا (کالج کالی کچرا) وہ عرصہ ایک سال سے ملک سے باہر جا چکا تھا۔ اس بیان سے ظفر کی حیثیت کو خاصی زکٹ پہنچتی تھی۔ میجر عدالتی بیان میں ملزم نے کہا تھا کہ پچھلے کئی ماہ سے اس کی بیوی کی حرکات و سکنات ایسی تھیں جن سے ”ظاہر“ تھا کہ وہ کسی اور مرد کے ساتھ بد چلنی میں ملوث ہے۔

اکثر وہ گھر سے غائب رہتی تھی اور ہر چند روز کے بعد بچوں کو ساتھ لے کر دو دو ہفتے کے لیے اپنی ماں کے گھر چلی جایا کرتی تھی۔ ایک بار ظفر اس کو واپس لانے کے لیے قصور گیا تو وہ بچوں کو اپنی ماں کے پاس چھوڑ کر کہیں اور جا چکی تھی۔ اس کی ماں

کو اس کی خبر نہیں تھی۔ چند روز کے بعد اس کی بیوی واپس آئی اس نے اس بارے میں کچھ کہنے سننے سے انکار کر دیا اس بیان کی تصدیق ان کی ملازمہ نے کی تھی، جسے ایاز اپنے گواہ کے طور پر پیش کرنے کا ارادہ رکھتا تھا، ایک اور بیان میں جو ظفر نے بعد میں اپنے وکیلوں کے ساتھ بات چیت کے دوران دیا، اس نے اس بات کا انکشاف کیا تھا کہ ایک سال کے عرصے سے اس کی بیوی نے اسے ازدواجی حقوق سے محروم کر رکھا تھا، اور یہ کہ اس کی ماں بھی اس "سازش" میں اپنی بیٹی کے ساتھ شریک تھی۔ بنیادی طور پر ظفر کے بیانات میں کوئی تضاد نہ تھا۔ بیوی کی بدچلنی اس کے جرم کی تحریک کا باعث تھی مگر بات پھر وہیں پہنچتی تھی، کہ عدالت کے سامنے پیش کرنے کے لیے اس الزام کا ثبوت کیا تھا؟

نسیم نے گھر میں ایک کمرہ میرے لیے تیار کر دیا تھا۔ میں ایک سوٹ کیس میں اپنی چیزیں رکھ کر لمبے قیام کی غرض سے وہاں آوارہ ہوا تھا۔ ایاز اور نسیم دونوں میری آمد پر بہت خوش تھے۔ جب سے وہ اپنے گھر میں آئے تھے ان کا اصرار تھا کہ میں کچھ عرصہ ان کے پاس آکر ٹھہروں۔ مگر میرا اتفاق ایسا ہوا تھا کہ کبھی ایک آدھ روز سے زیادہ قیام کی نوبت نہ آئی تھی۔ مجھے کیا پتا تھا کہ آخر میں ایک ایسے واقعے کے سلسلے میں ان کے ہاں آکر ٹھہروں گا جو (کم از کم میری نظر میں) ہم مینوں کی زندگیوں میں ایک خاص اہمیت اختیار کرے گا۔ میرے قیام کے پہلے چند دنوں میں ایک نئی بات میرے دیکھنے میں آئی۔ میں نے محسوس کیا میری طرح نسیم بھی آخر ایک تماشائی کی حیثیت سے ہٹ کر اس قصے میں گہری دلچسپی لینے لگی تھی۔ مگر جہاں ایاز کا رویہ قانونی اور میرا خالص تجسس تھا، نسیم کا رویہ شروع میں کافی دیر تک کچھ غیر یقینی سا رہا۔ ایک طرف تو اپنے شوہر سے اس کی قدرتی وفاداری کا معاملہ تھا، جس کے نتیجے کے طور پر اس کی ہمدردیاں ظفر کے ساتھ تھیں۔ دوسری جانب اس کا جذباتی ردِ عمل تھا، جس کی رو سے ایک ایسا شخص جو بیوی کا قاتل ہو کسی ہمدردی کا حق دار نہیں ہو سکتا تھا۔ ہم مینوں اکثر اوقات کے کھانے کے بعد باتیں کرتے ہوئے کچھ دیر کے لیے اس مقدمے کا ذکر بھی کرتے۔

زیادہ تر گفتگو میرے اور نسیم کے درمیان رہتی۔ ایازہ گواہ اپنے فکر و تردد کے دور سے نکل چکا تھا، مگر جہاں تک اس مقدمے کا تعلق تھا اس کی چپ ابھی نہ ٹوٹی تھی۔ چند روز کے قیام کے بعد میں نے سفر پر نکلنے کا ارادہ کر لیا۔

در اصل پہلے چند روز میں اسی سوچ میں رہا تھا کہ اس قصے پر کس جانب سے ہاتھ ڈالوں۔ وکیل چاہے کتنا ہی با وسیلہ کیوں نہ ہو عموماً اپنے سامنے کے واقعات اور ان سے لگتے ہوئے حالات کو اکٹھا کرتا ہے اور پھر اپنی قانونی صلاحیت کے برابر دلائل پیدا کر کے مقدمہ لڑتا ہے۔ بہت کم وکیل ایسے ہوتے ہیں جن کی طبیعت کا جھکاؤ ان کو مقدمے کے پس منظر کی گہرائیوں یا اس کے کرداروں کی ذاتی زندگیوں میں الجھنے پر مجبور کرتا ہے۔ دوسرے لوگوں کی زندگیاں ایک ایسی نیم تاریک، دلدلی سرزمین ہوتی ہے جس کے سراغ کے لیے وقت اور محنت دونوں درکار ہوتے ہیں۔ میرا سرکار اس مقدمے سے اس حد تک تو ضرور تھا کہ ایازہ نے مجھے اس کے کھوج کی دعوت دی تھی، مگر ذاتی طور پر میری دلچسپی اس واقعے کے ڈرامائی عنصر کے ساتھ تھی۔ جرم اور اس کے بڑے کردار ظفر کے بارے میں سامنے کی تمام باتیں مجھے ایازہ کے دفتر سے حاصل ہو چکی تھیں۔ ان کو مزید آگے بڑھانے سے کوئی مقصد حاصل نہ ہو سکتا تھا۔ چنانچہ تین چار روز کے غور کے بعد میں نے فیصلہ کر لیا کہ اس کھوج کی اصل سمت جرم کی واردات سے لے کر ظفر تک نہیں بلکہ ظفر کی ذات سے شروع ہو کر جرم تک ہونی چاہیے۔ ظفر کی ذات میرا نقطہ ابتداء تھی۔ یہ شخص کون تھا۔ کس قسم کے مزاج اور کیسی شخصیت کا مالک تھا۔ کیا اس شخص کے لیے یہ جرم ایک فطری عمل تھا یا حادثاتی؟ عجیب بات تھی کہ میں ادھر ادھر سے معلومات اکٹھی کر کے جس شخصیت کی تعمیر کرنے کو چلا تھا وہ آدمی اسی شہر میں مجھ سے کچھ فاصلے پر قید تھا اور میں اس سے مل نہیں سکتا تھا۔

آخر میں اس نتیجے پر پہنچا تھا کہ اپنے مقصد کو حاصل کرنے کا واحد طریقہ یہ تھا کہ میں خود اٹھوں اور اپنے پاؤں پر چل پھر کر معلومات اکٹھی کر دوں۔ چنانچہ میں نے اٹیچی

کیس میں چند چیزیں ڈالیں اور نکل کھڑا ہوا۔ سب سے پہلے میں نے ایک ایک دودو دن ان تین چار شہروں میں گزارے جہاں ظفر نوڈا نیکٹر، اور بعد میں مجسٹریٹ کی حیثیت سے تعینات رہا تھا۔ چند نیکہ یہ کام ذرا نازک تھا اور میں زیادہ لوگوں کو اپنی جانب متوجہ نہیں کرنا چاہتا تھا، اس لیے میں نے اپنا شہری لباس ترک کر کے مہتمم بند باندھ لیا اور اپنے اوپر کمبل لپیٹ لیا۔ اپنے گھر میں گو یہ میرا روزمرہ کا لباس تھا، مگر میں نے آج تک اس لباس میں دوسرے شہروں کا سفر نہیں کیا تھا۔ (سفر کے لیے میں اکثر پتلون کوٹ یا شیروانی پہنا کرتا ہوں) جب میں نے اپنے دیہاتی لباس میں ریل گاڑی کا بس کایا اور ناواقف شہروں کا سفر کیا تو شروع شروع میں میں نے اپنے آپ کو بہرہ پیاسا محسوس کیا۔ مگر ایک آدھ روز کے بعد یہ احساس خود بخود رفع ہو گیا۔ میں ذہن میں کوئی خاص تدبیر لے کر گھر سے نہ نکلا تھا۔ چنانچہ جیسے بھی ہوسکا میں موقع محل کے مطابق کام چلاتا رہا۔ زیادہ تر میں نے کچہریوں اور دفاتروں میں پھر پھر کر معلومات حاصل کیں۔ میں نے اپنا تعلق دفاتروں کے چیراسیوں سے لے کر منشیوں، کلرکوں اور دوسرے نیچے درجے کے اہل کاروں تک رکھا۔ اپنے شہری جس طرز کی میری زندگی بسر ہو رہی تھی اس کے دوران ایسے لوگوں سے بات چیت کرنے کا وصف میرے اندر پیدا ہو چکا تھا۔ بات شروع کرنے کے لیے کئی جگہ پر میں نے اپنے آپ کو کسی قریبی گاؤں کا دیہاتی ظاہر کر کے ظفر علی چوہان مجسٹریٹ کا پتا پوچھا۔ لوگوں نے حیرت سے مجھے دیکھا اور بتایا کہ چوہان صاحب تو عرصہ ہوا بدل کر سیالکوٹ جا چکے ہیں۔ اس وقت تک اس قتل کی مختصر سی ابتدائی رپورٹ کے علاوہ اور کچھ اخباروں میں نہ آیا تھا، چنانچہ زیادہ تر لوگ اس واقعے سے بے خبر تھے۔ سیالکوٹ سے پتا چلا کہ چوہان صاحب چیچہ وطنی تبدیل ہو کر جا چکے ہیں۔ کئی لوگ جو دفاتروں اور کچہریوں کے چھٹے ہوئے تھے کچھ بتانے سے پہلے سوال جواب کرنے لگے۔ میں کون ہوں، کہاں سے آیا ہوں، کیوں پوچھ رہا ہوں، وغیرہ وغیرہ۔ ان لوگوں کو دوسروں سے پیسے بڑھتے ہوئے اتنی عمر ہو جاتی ہے کہ کسی اجنبی کو دیکھ کر سب سے پہلا خیال جو ان کے دل میں

آتا ہے وہ یہ ہے کہ اس سے کیا حاصل کیا جاسکتا ہے۔ ایسے لوگوں کے ساتھ مجھے مختلف قسم کے بہانے بنانے پڑے۔ مثلاً ایک موقع پر میں نے بتایا کہ کچھ عرصہ پہلے مجسٹریٹ صاحب میرے ایک عزیز کی شادی میں شرکت کرنے کے لیے ہمارے گاؤں میں آئے تھے اور اس موقع پر انہوں نے مجھ سے فرمایا تھا کہ اگر کسی قسم کا کام پڑے تو میں ان کے پاس چلا آؤں۔ یہ بات کر کے میں پھنس گیا، کیونکہ سب جانتے تھے کہ چوہان صاحب کبھی کسی کے گھر دعوت پر نہیں جاتے اور نہ ہی سفارش مان کر کسی کا کام کرتے ہیں۔ وہاں پر اس ایک جھوٹ سے نکلنے کے لیے مجھے کئی اور جھوٹ بولنے پڑے۔ میری زندگی میں یہ پہلا موقع تھا کہ میں ایسی من گھڑت باتیں لوگوں سے کہہ رہا تھا، اور کئی بار یہ سوچ کر میرا دل برا ہوا کہ میں جھوٹ بول کر اپنا کام نکال رہا ہوں۔ مگر دو چار دن گزر جانے کے بعد میں نے محسوس کیا کہ دروغ گوئی کا یہ احساس دیتا جا رہا ہے۔ دراصل اب میں اپنے سراغرسانی کے کام سے لطف اندوز ہونے لگا تھا۔ غالباً ہر ایک ادیب کے اندر ایک سراغرساں اور ایک دروغ گو چھپا بیٹھا ہوتا ہے۔ اسی لیے وہ اپنی من گھڑت باتیں اتنی سنجیدگی کے ساتھ لوگوں کے سامنے سچائی کا نام دے کر پیش کرتا ہے۔ اور شاید اسی لیے ادیب کا کام اتنا پرخطر بھی ہوتا ہے، کیونکہ جب وہ سچائی کی کوئی اصل صورت نہیں نکال سکتا تو محض ایک دروغ گو سراغرساں بن کر رہ جاتا ہے۔ یہ خیال کر کے میرا دل لرز اٹھتا تھا کہ دنیا پہلے ہی ایسے خطرناک لوگوں سے بھری پڑی تھی۔

ظفر جب فوڈ انسپکٹر تھا تو شہر کے بازار میں ایک چوہا رہ کر اٹے پر لے کر رہا کرتا تھا۔ مجسٹریٹ کے زمانے میں وہ ایک شہر کے محلے میں مکان لے کر اور دوسری جگہوں پر سول لائسنز کی کوٹھیوں میں رہتا رہا تھا۔ ان رہائش گاہوں کے آس پاس کے دکانداروں اور ملازموں سے باتوں باتوں میں کچھ خبریں ملیں۔ مگر جس شخص کی میں کھوج میں تھا اس کا کوئی سرا میرے ہاتھ نہ آ رہا تھا۔ گیارہ دن کی دوڑ دھوپ کے بعد جب میں واپس لاہور پہنچا تو میری معلومات میں کوئی خاص اضافہ نہ ہوا تھا۔ جس شخص سے میری واقفیت ہوئی تھی وہ شخص سرکاری افسر ظفر علی چوہان تھا۔ یہ شخص اس قدر

دیانت دار تھا کہ جب وہ محکمہ خوراک جیسے بدنام شعبے میں کام کرتا تھا اس وقت بھی لوگ اس کی قسم کھاتے تھے۔ مجسٹریٹ کی حیثیت سے وہ ایک انتہائی محنتی، ذہین اور اصول پسند افسر کے طور پر مشہور تھا۔ اس کے تمام سابقہ ماتحت اور گھریلو ملازم اس سے اور اس کی بیگم سے بے حد خوش رہے تھے۔ ان میں سے جو بڑی عمر کے تھے ان کے منہ سے اس کے لیے دعائیں نکلتی ہوئی میں نے خود سنی تھیں۔ اس کی بیوی اپنی خداترسی کے لیے مشہور تھی۔ جہاں جہاں بھی وہ رہی تھی وہاں سے مجھے یہی خبر ملی کہ اس کے گھر سے کوئی خالی ہاتھ نہ نکلتا تھا، پیسہ اس کے ہاتھ میں پانی کی طرح بہتا تھا، اور اس نے کبھی کسی کو اونچی آواز سے ڈانٹا تک نہ تھا۔ ظفر اس کا بے حد خیال کرتا تھا، اور دونوں آپس میں بڑے پیار محبت سے رہتے تھے۔ ظفر جہاں سے بھی تبدیل ہو کر گیا بہترین رپورٹ لے کر گیا تھا۔ البتہ ایک بات میرے علم میں آئی جو کسی حد تک خلافت معمول تھی۔ ان کا ملنا ملنا نہ ہونے کے برابر تھا۔ شادی سے پہلے اور شادی کے بعد ظفر کا ایک ہی حال تھا۔ وہ کبھی کسی کلب وغیرہ میں شامل نہ ہوا تھا۔ جس شہر میں وہ لگا ہوتا تھا وہاں کے کچھ باعزت لوگ اپنی بیویوں کو لے کر کبھی کبھار ان سے ملاقات کے لیے آتے رہتے تھے۔ مگر ظفر اور اس کی بیوی کبھی کسی کے گھر نہ گئے تھے۔ سرکاری دعوتوں کے علاوہ ظفر نے کبھی کسی دعوت میں شرکت نہ کی تھی اور نہ ہی اپنے کسی ہم پیشہ کے ساتھ اس کی دوستی ہوئی تھی۔ وہ کوئی کھیل نہ کھیلتا تھا۔ دفتر کے باہر اس کا تمام تر وقت اپنے گھر میں صرف ہوتا تھا۔ گھر میں وہ دفتر کا کام لے کر آتا، روز کی دو تین اردو اور انگریزی کی اخباریں پڑھتا، شام کو کبھی کبھار اپنی بیوی اور بچوں کو لے کر پیدل سیر کے لیے جاتا، اور پھر سارا کنبہ کھانا کھانے کے بعد جلد ہی سو جاتا۔

”ان باتوں کا تو میں پہلے سے علم تھا۔“ ایاز نے مجھ سے کہا، ”کوئی نئی بات بناؤ۔“
 ”میں اس کے گاؤں جا رہا ہوں۔“ میں نے جواب دیا، گویا یہی ایک نئی بات تھی جو میں اپنے ساتھ لے کر آیا تھا۔

جس وقت سے میں واپس لوٹا تھا اسی وقت سے مجھے اپنی ناکامی کا احساس ہونا

نشیب ، ۲۵۷

شروع ہو گیا تھا۔ مجھے ایسا لگ رہا تھا کہ جیسے میں ایک شخص کی تلاش میں گیا تھا، اور اسے چھوڑ کر کسی اور ہی طرف کو نکل گیا تھا۔ حیرت کی بات یہ تھی کہ ان گیارہ دنوں کے سفر کے دوران کسی وقت بھی مجھے یہ احساس نہ ہوا یا تھا کہ میرے ہاتھ میں کچھ نہیں آ رہا۔ جب میں شہروں شہر پھر رہا تھا تو اس کام میں اتنا مشغول ہو چکا تھا کہ کسی اور بات کا مجھے خیال نہ رہا تھا، گویا یہ کام میں کسی خاص مقصد کے تحت نہیں بلکہ محض شغل اور دل بہلا دے کے یہ کر رہا تھا۔ اب میں اپنے آپ کو ایک ایسے بے وقوف شخص کی مانند محسوس کر رہا تھا جس کو بچوں کا کوئی دلچسپ کھیل ہاتھ لگ جائے اور وہ دن بھر اسی کھیل میں لگا رہے ہوں جتنی کہ شام پڑ جائے اور پھر اسے ہوش آئے۔ ایاز کی بات سن کر مجھے اور بھی دکھ ہوا مگر ایاز مذاق کے موڈ میں تھا۔

”بھائی میں نے یہ تو نہیں کہا تھا کہ تم کھوجیوں کی طرح اٹھ کر نکل پڑو۔ میرا مقصد تو یہ تھا کہ میری بات سنو، مقدمے کا حال پڑھو، اور کوئی نیچ کی ایسی بات تباہ جہاں تک ہم فانی لوگوں کی نظر نہ پہنچتی ہو۔“ وہ ہنس کر بولا، ”یا پھر کوئی کہانی کھو۔“

”میں اس کے گاؤں جانا چاہتا ہوں۔“ میں نے دوبارہ کہا۔

ایاز نے سنجیدگی سے مجھے باز رکھنے کی کوشش کی۔ ”مقدمہ عدالت میں ہے۔“ وہ بولا۔

”اب اس میں عدالت کا، ہمارا، پولیس کا، سب کا دخل ہے۔ کوئی باہر کا آدمی اپنے طور پر تفتیش نہیں کر سکتا۔ سب سے پہلے تو پولیس وائے مہٹیں آپکڑیں گے۔“

اس ساری شام کو میں ایک گہری ناامیدی کی حالت میں رہا۔ میں چاہتا تھا کہ اس خیال کو ذہن سے جھٹک دوں، باتیں کروں، اپنی مسافت کی تھکن اتار دوں۔ مگر یہ واقعہ میرے دل پر ایک بوجھ بن کر بیٹھ چکا تھا۔ ایاز چہچہا رہا تھا۔ معلوم ہوتا تھا کہ وہ اس مقدمے کی گرفت سے نکل چکا ہے۔ یوں بھی جتنی پریکٹس ایاز کی تھی اس لحاظ سے یہ توقع نہ کی جاسکتی تھی کہ وہ کسی ایک مقدمے کو چند دن سے زیادہ اپنے ذہن پر سوار رکھے گا۔ ایاز اور نسیم مجھے ایک سکینڈل کی روداد سن رہے تھے، جس میں ہمارے علاقے کا ایک مشہور سیاست دان ایک عورت کے ساتھ ملوث تھا۔ یہ واقعہ چند روز

ہوئے ایک مقدمے کی شکل میں منظر عام پر آیا تھا اور نسیم کے بھائی اظہر کے ہاتھ میں تھا۔ میں بے خیالی سے ان کی باتیں سنتا اور ہنستا رہا، مگر اب ایک اور بات مجھے ستائے جا رہی تھی۔ بیٹھے بیٹھے مجھے خیال آ رہا تھا کہ آخر کس وجہ سے ایاز نے یہ مقدمہ لیا تھا۔ پہلے کبھی مجھے اس بات کا خیال نہ آیا تھا۔ مگر اب جب کہ میرے ذہن کی حالت ایسی تھی کہ ہر قسم کے اٹے سیدھے خیال چلے آ رہے تھے، میں یہ سوچ رہا تھا کہ اگر دیکھا جائے تو اس مقدمے میں کوئی ایسی بات نہ تھی کہ ایاز اسے رٹنے پر تیار ہوتا۔ ان دنوں ایاز کی پریکٹس کا معمول تھا کہ یا تو وہ ایسے سیدھے سیدھے مقدمے لیتا تھا جن کی بڑی بھاری فیس پیش کی جاتی ہو، یا پھر وہ مقدمے ہوتے تھے جن میں پیسہ نہ ہوتا تھا مگر جنہیں وہ کسی اخلاقی اصول پر لڑتا تھا۔ ان دنوں میں سے کوئی بات اس مقدمے میں موجود نہ تھی۔ اس کے علاوہ اس مقدمے کی نوعیت ایسی نہ تھی کہ ایاز اسے جیت کر اپنی شہرت اور مقبولیت کو کسی صورت آگے بڑھا سکتا ہو۔ ان باتوں کے باوجود میں سوچ رہا تھا، صرف یہی نہ تھا کہ اس نے یہ مقدمہ لیا بلکہ تھوڑی دیر کے لیے اسے اپنے ذہن پر سوار کر لیا تھا۔ اس کی کیا وجہ تھی؟

کھانا کھانے کے بعد میری حالت کافی حد تک سنبھل چکی تھی۔ ہم تینوں کچھ دیر تک کھانے کی میز پر بیٹھے باتیں کرتے رہے۔ نسیم دلچسپی کے ساتھ مجھ سے میرے سفر کے بارے میں پوچھتی رہی۔ وہ یہ معلوم کرنا چاہتی تھی کہ کس طرح میں اپنی عمر میں پہلی بار ایک ایسی مہم پہ نکل کھڑا ہوا تھا جس کا مجھے کوئی تجربہ نہ تھا، کس طور پہ میں نے اسے مکمل کیا اور اس وقت میں نے کیا محسوس کیا جب میں ایک ایسے کام میں لگا تھا جو صرف قصے اور کہانیوں میں پڑھا جاتا ہے۔ نسیم میں یہ ایک غیر معمولی خاصیت تھی کہ وہ کسی بھی حالت میں، کسی بھی آدمی کو اپنی باتوں کی جانب متوجہ کر لیتی تھی۔ چنانچہ میں نے پہلی بار تفصیل کے ساتھ اسے اپنے گیارہ دنوں کی روداد سنائی۔ وہ آنکھیں پھیلایا کر اشتیاق سے میری کہانی سنتی رہی، اور ایاز میرے ”محکوں“ پر ہنستا رہا۔ اس دوران میں جو دو ایک بار مقدمے کا براہ راست ذکر آیا تو میں نے محسوس کیا کہ نسیم کی

مہر دی اب قطعی طور پر ظفر کے ساتھ ہو چکی تھی، اور اس نے ظفر کو اپنی بیوی کے قتل پر پلزم ٹھہرانا چھوڑ دیا تھا، گویا اس کے ذہن میں دو مختلف جذبوں کا تصادم اب رک چکا تھا۔ اپنا قصہ ختم کرنے کے بعد میں نے بہت سا بوجھ اپنے دل سے اترنا ہوا محسوس کیا۔ ہم شب بھر کہہ کر سونے کو چلے گئے۔

مگر صبح کے وقت دفتر جانے سے پہلے ایاز نے ایک سوال کر کے مجھے چونکا دیا۔
”تم واقعی ظفر کے گاؤں جانا چاہتے ہو؟“ اس نے اس طرح مجھ سے پوچھا جیسے میرے ارادے سے نیم متفق ہو۔

”ہاں۔“ میں نے جواب دیا۔

”تو پھر میں نہیں دو خط لکھ کر دیتا ہوں۔“ وہ بولا۔ ”انہیں ساقط لے جانا۔“
میں نے ایاز سے کہا کہ میں سہ پہر کے وقت آکر دفتر سے خط لے لوں گا، کیونکہ میں اسی روز واپس اپنے گھر جانے کا ارادہ رکھتا ہوں۔ چنانچہ سہ پہر کو میں ایاز کے دفتر پہنچا۔ ایاز نے اپنے دفتر میں نہیں تھا۔ اس کے کمرے سے میں نے اپنے دو خط وصول کیے اور اپنے گھر جانے کو بس کے اڈے کی طرف چل پڑا۔ میں دل میں ظفر کی تبدیلی ذہن چسیراں تھا۔ مگر اس وقت میرے دل میں ایک ہی خیال تھا، کہ کس طرح جلد از جلد ظفر کے گاؤں پہنچوں۔ ایک رات میں نے اپنے گھر پہ سبر کی، گھر پہ کچھ کام رکے ہوئے تھے۔ انہیں نبھاتے ہوئے سارا دن نکل گیا۔ چنانچہ میں نے سفر کا ارادہ اگلے روز یہ ملتوی کر دیا۔ اگلے روز صبح سویرے میں ریل پر سوار ہو کر ظفر کے گاؤں کو روانہ ہوا۔

گجرات کے شیش پری میں نے گاڑی چھوڑ دی۔ شہر سے چند میل کے فاصلے پر ان کا گاؤں تھا۔ پکی سڑک گاؤں تک جاتی تھی۔ ڈیرھ گھنٹے کے نانگے کے سفر کے بعد میں گاؤں پہنچا۔ میرے پاس جو دو خط تھے ان میں سے ایک اردو میں لکھا ہوا ظفر کے باپ کے نام تعارفی خط تھا۔ دوسرا ایاز کے دفتر سے جاری کیا گیا ٹاسپ اور مہر شدہ خط تھا جس کے اندر گول مول قانونی زبان میں لکھا گیا تھا کہ مجھے ایاز کی جانب

سے اختیار حاصل ہے کہ میں اس مقدمے کے سلسلے میں کچھ معلومات اکٹھی کر سکتا ہوں۔
 (یہ خط مجھ کو مبنیٰ کر اپنے پاس رکھنا تھا اور صرف اس صورت میں استعمال کرنا تھا
 جبکہ اس کے سوا چارہ نہ ہو۔ خوش قسمتی سے اسے استعمال کرنے کی ضرورت پیش نہ آئی)
 ظفر کے باپ نے اپنے داماد کو بلا بھیجا جو اسی گاؤں کے سکول میں ہیڈ ماسٹر تھا۔ اس
 کے داماد نے ظفر کے باپ کو خط پڑھ کر سنایا۔ ظفر کے باپ کا نام میاں محمد تھا۔ خط
 کا مضمون سننے کے بعد اس نے مجھے اپنے گھر ٹھہرنے کی دعوت دی۔ کچھ دیر تک
 میں اور میاں محمد دھوپ میں ایک چار پائی پر بیٹھے باتیں کرتے رہے۔ پھر میاں محمد
 اٹھ کی میری خاطر مدارت میں مصروف ہو گیا۔

میرے دیکھنے میں آیا ہے کہ ہمارے ملک میں جو لوگ سرکاری نوکری، تجارت،
 تعلیم، یا فنون کے میدان میں نام پیدا کرتے ہیں ان کی اکثریت چھوٹے شہروں اور ان
 کے قرب و حوالہ کے گاؤں سے تعلق رکھتی ہے، اور اقلیت بڑے بڑے شہروں
 یا اندرون ملک کے دیہات سے آتی ہے۔ سوائے سیاست اور فوج کے شعبے
 کے، جن کے لیڈر اور اعلیٰ افسر عموماً اندرون ملک کے دیہات سے یا پھر بڑے شہروں
 سے نکلتے ہیں۔ گورنر کا محل کے اعتبار سے یہ دونوں علاقے ایک دوسرے کے متضاد
 ہیں، مگر غالباً ان میں کچھ ایسے اجزائے مشترکہ پائے جاتے ہیں جو قدرتی طور پر ایک
 بے قلب طرز زندگی کو موافق آتے ہیں، ظفر کا گاؤں اس درمیانی علاقے کا گاؤں تھا۔
 یہ ایک چھوٹے شہر کے قریب اور جونیلی سڑک کے کنارے واقع تھا۔ ایسے دیہات
 کا ماحول عموماً دور دراز کے گاؤں کی نسبت مختلف ہوتا ہے۔ ان لوگوں کے روزمرہ
 کاروبار میں شہر کا دخل بہت زیادہ ہوتا ہے، اس لیے یہاں کا عام کسان قدے خوشحال
 اور شہری تہذیب سے قریب ہوتا ہے۔ سیاسی طور پر بھی یہ دیہات زیادہ اہمیت
 رکھتے ہیں، چنانچہ اکثر یہاں سکول اور ڈسپنسریاں قائم شدہ ملتی ہیں۔ ظفر نے اپنے
 گاؤں کے سکول سے مڈل پاس کیا تھا۔ اس کا باپ میاں محمد ایک معمولی حیثیت کا کسان
 تھا۔ کسی زمانے میں ان کے خاندان کے پاس اتنی اراضی تھی کہ ان کی حیثیت درمیان